

## بحث ونظر

حرام، مُردار اور ناپاک جانوروں سے استفادہ کی شرعی حدود  
حافظ مبشر حسین لاہوری

قرآن مجید کے مطالعہ سے معلوم ہوتا ہے کہ خالق کائنات نے روئے زمین کی تمام اشیاء انسان کے فائدہ کی خاطر پیدا فرمائی ہیں، قطع نظر اس سے کہ وہ جان دار ہوں یا بے جان۔ جیسا کہ ارشاد باری تعالیٰ ہے:

هُوَ الَّذِي خَلَقَ لَكُمْ مَا فِي الْأَرْضِ  
وَهُوَ تُوَحِّدُ جُمِيعًا (البقرہ: ۲۹)

البتہ ان اشیاء سے استفادہ کی بعض حدود و قیود بھی خالق کائنات نے اپنی نازل کردہ شریعت میں طے کر دی ہیں جن سے تجاوز ایک مسلمان کے لیے کسی طور پر جائز نہیں۔ اس مضمون میں حیوانات سے استفادہ کی شرعی حدود و قیود سے بحث کی گئی ہے اور جن مسائل میں اہل علم کا اختلاف ہے ان میں اس رائے کو ترجیح دینے کی کوشش کی گئی ہے جو اقرب الی الصواب معلوم ہوتی ہے۔

فقہاء نے حلال و حرام کے سلسلہ میں یہ اصول بیان کیا ہے:

الأصل في الأشياء الاباحية إـ تمام اشیاء میں اصل حالت اباحت ہے۔

اس قاعدة کی تائید مذکورہ بالا آیت اور درج ذیل احادیث سے ہوتی ہے:

(۱) حضرت سلمان فارسیؓ سے مردی ہے کہ اللہ کے رسول ﷺ نے فرمایا:

الحلال ما احل اللہ فی كتابه  
والحرام ما حرم اللہ فی كتابه  
وماسكت عنه فهو مما عفى عنه [۱]  
حال وہ ہے جسے اللہ تعالیٰ نے اپنی کتاب میں حلال قرار دیا ہے اور حرام وہ ہے جسے اللہ تعالیٰ نے اپنی کتاب میں حرام قرار دیا ہے اور جن چیزوں سے اللہ تعالیٰ نے خاص مشروط اختیار کی ہے ان کا شمار ان میں ہے جنہیں معاف (یعنی جائز) کیا گیا ہے۔

۲) یہ روایت مند بزار اور متدرک حاکم میں بھی مرفوعاً مردی ہے اور اس میں ان الفاظ کا اضافہ ہے:

اور جن چیزوں سے اللہ تعالیٰ نے خاموشی کا اظہار کیا ہے وہ معاف ہیں لہذا اللہ کی عافیت کو قبول کرو۔ بلاشبہ اللہ تعالیٰ کسی چیز کو بھولانہیں ہے۔

وماسکت عنہ فهو عفو فاقبلا  
من الله عافية فان الله لم يكن  
ينسى شيئاً

۳) حضرت ابو شعبؓ سے مردی ہے کہ اللہ کے رسول ﷺ نے فرمایا:

الله نے کچھ فرائض لازم کئے ہیں انہیں ضائع نہ کرو، اور کچھ حدود مقرر کی ہیں ان کی خلاف ورزی نہ کرو اور بعض چیزوں سے خاموشی اختیار کی ہے ایسا کسی بھول پوک کی وجہ سے نہیں بلکہ تم پر حرم کرتے ہوئے کیا ہے۔ لہذا ان چیزوں کی کریدنہ کرو۔

ان الله فرض الفرائض فلا  
تضييعوها وحدة حدوداً  
فلا تعتدوها وسكت عن اشياء  
رحمة لكم غير نسيان فلا تبحتو  
عنها

واضح رہے کہ مذکور بالاقاعدے کا تعلق معاملات سے ہے عبادات سے نہیں۔

معاملات کے حوالے سے ایک اور قاعدة فقہاء نے یہ بیان کیا ہے:

الاصل في كل الأشياء الطهارة تمام چیزوں میں اصل طہارت ہے۔

اس قاعدة کے بارے میں امام صنعاۃ فرماتے ہیں:

والحق ان الاصل في الأعيان درست بات یہی ہے کہ اشیاء میں اصل الطهارة ہی ہے۔

امام ابن تیمیہ نے اس قاعدے کا تذکرہ ان الفاظ میں کیا ہے:

الاصل في الأعيان الطهارة فلا يجوز اشیاء میں اصل چیز طہارت ہے لہذا کسی چیز کو خس تنحیس شی ولا تحريمہ الا بدلیل اور حرام قرار دینے کے لیے دلیل مطلوب ہے۔ اس وقت موضوع بحث حیوانات ہیں اس لیے ان قواعد کے پیش نظر بالاتفاق یہ بات کہی جاسکتی ہے کہ تمام حیوانات (چرند، پرندو غیرہ) بنیادی طور پر پاک اور حلال

حرام، مردار اور ناپاک جانوروں سے استفادہ

ہیں۔ البتہ جن حیوانات کو قرآن و حدیث میں حرام قرار دے دیا گیا، وہ حرام اور جنہیں ناپاک قرار دے دیا گیا، وہ ناپاک ہیں اور جن کی حرمت بیان نہیں کی گئی وہ مذکورہ بالا اصول کی رو سے حلال ہیں اور جن کی ناپاکی کا ذکر نہیں کیا گیا ہے وہ پاک ہیں۔ اس لحاظ سے حیوانات کی درج ذیل تین فتمیں بنتی ہیں:

(۱) پاک اور مَا کوں اللحم حیوانات

(۲) پاک اور غیر مَا کوں اللحم حیوانات

(۳) ناپاک اور غیر مَا کوں اللحم حیوانات

اب ذیل میں ان تینوں قسموں کی تفصیل درج کی جاتی ہے:

**پہلی قسم: پاک اور مَا کوں اللحم حیوانات**

پاک اور مَا کوں اللحم (یعنی حلال) حیوانات سے مراد وہ تمام حیوانات ہیں جنہیں قرآن و سنت میں حرام یا ناپاک قرار نہیں دیا گیا۔ قطع نظر اس سے کہ یہ تمام عہد بنوی میں کھائے جاتے تھے یا نہیں۔ اس میں کون کون سے حیوانات شامل ہیں، ان کا احاطہ نہیں کیا جاسکتا، باقی رہاں میں سے حرام اور ناپاک حیوانات کا استثناء، تو ان کا احاطہ قرآن و سنت کے دلائل کی رو سے کیا جاسکتا ہے (جیسا کہ آئندہ سطور میں دوسری قسم کے تحت ان کی نشان وہی کے اصول بیان کیے گئے ہیں)

حلال اور پاک جانوروں میں عام طور بکرا، مینڈھا، گائے، بھینس، اوٹ، ہرن، مرغی، کبوتر وغیرہ (خواہ زہوں یا مادہ) معروف ہیں۔ ان کے علاوہ بھی وہ تمام حیوانات ان میں شامل ہیں جنہیں قرآن و سنت یا اجماع امت کی رو سے حرام یا ناپاک قرار نہیں دیا گیا۔

حلال اور پاک جانوروں سے استفادہ کی دو صورتیں ہیں: ایک صورت تو یہ ہے کہ انہیں بطور غذا کھایا جائے اور دوسری یہ ہے کہ ان کے وہ اجزاء جنہیں کھایا نہیں جاتا ان سے دیگر مقاصد کی مکمل کے لیے فائدہ اٹھایا جائے۔

## پہلی صورت:

جہاں تک انہیں بطور غذا کھانے کا مسئلہ ہے، اس کے لیے ضروری ہے کہ انہیں اللہ کے لیے، اللہ ہی کا نام لے کر (یعنی بسم اللہ، اللہ اکبر پڑھ کر) ذبح کیا جائے، جیسا کہ ارشاد باری تعالیٰ ہے:

وَلَا تَأْكُلُوا مِمَّا لَمْ يُذْكُرِ اسْمُ اللَّهِ  
عَلَيْهِ فَإِنَّهُ لِفُسْقٍ۔ (الانعام: ۱۲۱)

اسی طرح حلال جانوروں کو شکار کرتے وقت ضروری ہے کہ تکبیر پڑھ کر گولی چلائی جائے اور اس گولی سے جانور کا خون بہہ نکلے۔

اگر بالفرض ان میں سے کوئی جانور ذبح ہونے سے پہلے طبعی یا حادثاتی طور پر مر جائے تو پھر اس کا کھانا کسی طرح بھی حلال نہیں، کیونکہ قرآن مجید میں ہے:  
إِنَّمَا حُرِّمَ عَلَيْكُمُ الْمَيْتَةُ وَالدَّمُ  
وَلَحْمُ الْخِنْزِيرِ (ابقرۃ: ۱۷۳)

لہذا مردار کو کھانا یا اس کا گوشت، چربی اور ہڈی وغیرہ کسی کھانے والی چیز میں ملانا بھی حرام ہے۔ البتہ مردار کے حوالے سے یہ بات یاد رہے کہ دو طرح کے مردار نبی اکرم ﷺ نے اس قرآنی حکم سے مستثنیٰ قرار دیے ہیں: ایک مجھلی اور دوسرا ہڈی۔ جیسا کہ حضرت عبد اللہ بن عُرْبَہؓ سے مروی ہے کہ اللہ کے رسولؐ نے فرمایا:

احلت لنا ميتان ودمان فاما	ہمارے لئے دو مردار اور دو خون حلال کئے
الميتان فالحوت والجراد وما	گئے ہیں۔ مردار تو مجھلی اور ہڈی ہیں، جب
الدمان فالكبده والطحالى	کہ دو خون یہ ہیں: ایک وہ جو جگر کے ساتھ

ہوتا ہے اور دوسرا وہ جو ٹلی میں ہوتا ہے۔

حلال جانور کے ذبح کر لینے کے بعد اس کا کھانا حلال ہو جاتا ہے، تاہم اس سلسلہ میں درج ذیل باتیں قابلٰ لحاظ ہیں:

(۱) جانور کو ذبح کرتے وقت اس کی شریانوں سے جو خون بہتا ہے (اے قرآن میں دم مسفوح، کہا گیا) یہ حرام ہے۔ اسے انسانوں کی کھانے پینے کی اشیاء میں استعمال

حرام، مردار اور ناپاک جانوروں سے استفادہ

کرنا قرآن مجید کی مذکورہ بالا آیات کی رو سے حرام ہے۔ تاہم و طرح کے خون اس سے مستثنی ہیں، جیسا کہ مذکورہ بالا ابن عمرؓ کی حدیث میں اس کی وضاحت ہے۔

(۲) حیوانات کے گوشت وغیرہ سے ملحق گندگی کو صاف کرنا ضروری ہے، خواہ وہ معدہ اور انتریوں میں ہو، یا پیشاب کی شکل میں مشانہ میں۔ اسی طرح جگر سے ملحق زہر جو 'پتا' کی شکل میں ہوتا ہے اس کا ازالہ بھی ضروری ہے۔ گندگی کو تو بجیت گندگی صاف کرنا ضروری ہے، جب کہ پتہ کا مواد مضر صحیت ہونے کی وجہ سے زائل کرنا ضروری ہے۔

(۳) حیوانات کے بال، اون اور پر وغیرہ چوں کہ غذا اور خوارک نہیں، اس لیے انہیں کھانا جائز نہیں۔ علاوہ ازیں ان کے مضر صحیت ہونے کی وجہ سے بھی انہیں جائز قرار نہیں دیا جاسکتا۔

(۴) جانوروں کے چڑے اور انتریوں وغیرہ کو عام طور پر کھایا نہیں جاتا، لیکن اگر کوئی شخص کسی وجہ سے حلال ذیحہ کے چڑے اور انتریوں کو کھانا چاہے، یا کھانے پینے کی کسی چیز میں استعمال کرنا چاہے تو وہ انہیں صاف کر کے اپنے استعمال میں لاسکتا ہے، بشرطے کہ کسی کو دھوکا دینا مقصود نہ ہو، کیونکہ انہیں بہر حال حرام قرار نہیں دیا گیا۔

(۵) جانوروں کے جنسی اعضا بھی پاک اور حلال ہونے کی وجہ سے کھائے جاسکتے ہیں، کیوں کہ ان کے ناپاک اور حرام ہونے کی کوئی دلیل موجود نہیں۔

(۶) مادہ جانور ذبح کرنے کے بعد اس کے جسم سے اندیا یا بچہ نکل آئے تو اندہ کھالینے میں تو فقهاء کا اتفاق ہے، لیکن بچہ کھانے میں اختلاف ہے، جب کہ وہ مر پڑا ہو، لیکن اگر ذیحہ کا بچہ زندہ ہو تو پھر اسے کھانے کے لیے ذبح کرنا ضروری ہے اور اس میں کسی کو اختلاف نہیں۔<sup>۸</sup>

دوسرا صورت:

باقی رہی دوسری صورت، یعنی پاک اور حلال حیوانات سے انسانی خوارک کے علاوہ استفادہ کی دیگر شکلیں، تو اس کی مزید دو صورتیں ہیں:

(۱) ایک تو یہ کہ جانور کو شرعی طریقہ سے ذبح کیا گیا ہو، (۲) اور دوسری یہ کہ ذبح نہ کیا گیا ہو۔

۱) ذبح کر لینے کی صورت میں اس کے جملہ اعضا و اجزاء سے استفادہ جائز ہو جاتا ہے، ماسا خون اور گندگی کے، جیسا کہ گذشتہ تفصیلات سے واضح ہے۔

۲) ذبح نہ کرنے کی صورت میں پھر دو حالتیں ہیں:

(الف) ایک تو یہ کہ جانور زنده ہوا اور (ب) دوسری یہ کہ جانور مر چکا ہو۔  
جانور کے زندہ ہونے کی صورت میں اس کے بال، پر اور اون وغیرہ کو کاٹ کر اس سے استفادہ کیا جاسکتا ہے، کیونکہ اس کی ممانعت کی کوئی دلیل نہیں ہے۔ بلکہ اگر غور کیا جائے تو قرآن مجید کی درج ذیل آیت سے اس کے جواز کی تائید ہوتی ہے:

وَمِنْ أَصْوَافِهَا وَأَوْ بَارِهَا وَأَشْعَارِهَا  
بھی اس (اللہ) نے بہت سے سلامان اور ایک وقت مقررہ تک کے لیے فائدہ کی چیزیں بنا دیں۔  
*آثاثاً وَمَتَاعاً إِلَى حِينٍ* (النحل: ۸۰)

ایک حدیث میں وارد ہے ”ماقطع من البهيمة وہی حیة فھی میتة“،  
لیکن اس کا اطلاق اون اور بالوں پر نہیں ہوتا، بلکہ اس کا اطلاق جانوروں کے ان اعضا پر ہوتا ہے جن کے کائنے سے وہ تکلیف محسوس کرتے ہیں۔ مثلاً جانور کے کوہاں، ران، کان، دم وغیرہ۔ بال اور اون کائنے سے چونکہ جانور تکلیف محسوس نہیں کرتے، اس لیے یہ چیزیں اس سے مشتبہ بھی جائیں گی۔ اس کی مزید تائید اس سے بھی ہوتی ہے کہ دور جاہلیت میں لوگ چربی حاصل کرنے کے لیے زندہ دنبہ کی چیز کا کاٹ لیتے، مگر آپ ﷺ نے اس سے منع فرمادیا۔<sup>۹</sup>

واضح رہے کہ جمہور فقہہ کا اس بارے میں یہی موقف ہے کہ مأکول اللحم مردار کے بال اور اون پاک اور قابل انتفاع ہیں۔ لیکن ان کے بال، پر اور اون کے علاوہ کسی اور عضو رجز و کوکا شا جائز نہیں، خواہ اسے کھانے کے لیے کانا جائے، یا کسی اور فائدہ کے پیش نظر ایسا کیا جائے۔ حضرت ابو واقعؓ سے مروی ہے کہ اللہ کے رسول ﷺ نے فرمایا: *ماقطع من البهيمة وہی حیة فھی زندہ چوبائے میں سے جو حصہ کاٹ کر الگ کیا جائے وہ مردار (کے حکم میں) ہے۔*<sup>۱۰</sup>

حرام، مردار اور ناپاک جانوروں سے استفادہ

باقی رہی دوسری صورت کہ اگر جانور مرچکا ہو تو پھر اس کے اعضا و اجزاء سے استفادے کی کیا حدود ہیں؟ اس کی تفصیل درج ذیل ہے:

**مردار جانوروں کے اعضا کا بطور غذا استعمال حرام ہے:**

مردار کا کھانا اللہ تعالیٰ نے حرام قرار دیا ہے، اس لیے اس کے گوشت، چربی اور ہڈیوں کو بطور خوراک استعمال کرنا بھی حرام ہے۔ اگر کسی مردار کے اعضا کسی کھانے والی چیز میں شامل کئے گئے ہوں تو اس چیز کا کھانا بھی حرام ہو گا، خواہ مردار کے اعضاء کی آمیزش کم ہو یا زیادہ۔ اس پر چوں کہ تمام مکاتب فکر کا اتفاق ہے اس لیے اس کی مزید تفصیلات کی ضرورت نہیں محسوس ہوتی۔

**مردار جانوروں کے اعضا سے استفادے کی دیگر صورتیں؟**

مردار جانوروں کے چڑے (کھال) بال، اون اور دیگر اعضا سے کھانے کے علاوہ دیگر فوائد اٹھائے جاسکتے ہیں یا نہیں؟ اس میں فقہاء کا اختلاف ہے،

**مردار جانور کے چڑے سے استفادہ؟**

ماں کوں للحُم مردار کے چڑے کے بارے میں حنفی، شافعی، ظاہری اور بعض دیگر فقہاء کا موقف یہ ہے کہ دباغت سے پہلے انہیں ناپاک ہونے کی وجہ سے استعمال میں نہیں لایا جاسکتا، لیکن دباغت کے بعد یہ پاک اور قابل استعمال ہیں۔ مالکیوں کے نزدیک مردار کا چڑہ دباغت سے پاک نہیں ہوتا، البتہ ایسا چڑہ خشک کاموں کے لیے استعمال میں لایا جاسکتا ہے۔ حنبلہ کی ایک رائے تو ہی ہے جو مالکیوں کی ہے، جب کہ دوسری رائے دیگر فقہاء کے موافق ہے۔<sup>۱۲</sup>

**راجح موقف:**

اس مسئلہ میں راجح موقف یہی ہے کہ دباغت کے بعد ماں کوں للحُم جانوروں کے چڑوں سے استفادہ جائز ہے اور اس کے چند لاکل درج ذیل ہیں:

(۱) حضرت ابن عباسؓ سے روایت ہے کہ نبی اکرم ﷺ کی زوجہ حضرت میمونہؓ کو کسی

نے بکری عنایت کی اور وہ مرگئی تو نبی اکرم ﷺ نے فرمایا:

هلا انتفعتم بجلدھا انما حرام تم نے اس کے چجزے سے فائدہ کیوں نہ اٹھایا؟

مردار کا صرف کھانا حرام ہے (اتفاق حرام نہیں) اکلھا۔ ۱۲

(۲) اسی طرح ایک اور روایت میں ہے کہ اللہ کے رسول ﷺ کے پاس سے کچھ قریشی لوگ ایک بکری کو گدھے کی طرح گھیثت کر لے جا رہے تھے۔ آپ نے انہیں دیکھ کر فرمایا: لوا خذتم اهابها؟ "اس کا چجزہ اتار لیتے۔" لوگوں نے کہا: یہ تو مر چکی ہے۔ آپ نے فرمایا: يطهر ها الماء والقرظ (پانی اور یہری کے پتے (دیاغت کے ذریعے) اسے پاک کر دیں گے۔) ۱۳

مردار جانوروں کے بال، پر اور اون کے بارے میں جمہور فقہائے کرام (یعنی حنفیہ، مالکہ اور حنبلہ) کی رائے یہ ہے کہ یہ اشیاء پاک اور قابل اتفاق ہیں۔ علاوہ ازیں حسن بصری، ابن سیرین، سعید بن مسیتب، ابراہیم نجاشی، لیث بن سعد، او زانی اور ابن منذر حجمہ اللہ وغیرہ کی بھی یہی رائے ہے۔ جب کہ شوافع کے نزدیک یہ چیزیں بخس اور ناقابل اتفاق ہیں۔ امام احمد سے بھی ایک روایت یہی ہے، لیکن وہ مرجوح اور غیر مشہور ہے۔ ۱۴

**راجح موقف:**

اس مسئلہ میں جمہور فقہائے کرام کی رائے ہی راجح ہے، جب کہ شوافع وغیرہ کی رائے میں وزن نہیں محسوس ہوتا، کیوں کہ جب مذکورہ بالا دو صحیح احادیث میں ماؤں لالحم جانوروں کے چجزہ سے استفادہ کو جائز قرار دیا گیا تو پھر ان کے بال، پر اور اون وغیرہ سے استفادہ بدرجہ اولیٰ جائز ہونا چاہیے کیوں کہ یہ چیزیں بعما اس کے چجزے سے میں شامل ہوتی ہیں۔ امام ابن تیمیہ کی بھی یہی رائے ہے۔ اسے انہوں نے جمہور فقہائے کرام کا موقف قرار دیا ہے۔ ۱۵

مردار جانور کے دیگر اعضاء (ہڈی، سینگ وغیرہ) سے استفادہ؟:

ماؤں لالحم مردار کی ہڈی، سینگ وغیرہ کے بارے میں شافعی، حنبلی اور مالکی فقہاء کی رائے یہ ہے کہ یہ اشیاء بخس اور ناقابل اتفاق ہیں، جب کہ حنفیہ کے نزدیک یہ

حرام، مردار اور ناپاک جانوروں سے استفادہ

پاک اور قابل انتفاع ہیں۔ امام احمد سے بھی ایک روایت اسی کے مطابق منقول ہے۔  
امام ابن تیمیہ نے اسے راجح قول کہا ہے۔<sup>۱۷</sup>  
راجح منقوف:

جس طرح مردار کا چڑہ، بال، اون وغیرہ سے استفادہ جائز ہے اسی طرح اس  
کی چربی، پڈی اور دیگر اعضا سے استفادہ بھی جائز ہے، کیوں کہ اول تو ان کے انتفاع کی  
ممانتگت کی کوئی دلیل نہیں، دوم یہ کہ حضرت عبد اللہ بن عباس<sup>رض</sup> والی گز شتر روایت سے بھی  
صاف معلوم ہوتا ہے کہ مردار کو کھانا حرام ہے، اس سے انتفاع واستفادہ کی دیگر شکلیں  
حرام نہیں ہیں۔ تیسری بات یہ کہ صحابہ کرام اور تابعین عظام<sup>رض</sup> کے دور میں مردار جانوروں  
کی پڑیوں اور دانتوں وغیرہ کو استعمال میں لایا جاتا تھا۔ مثلاً حضرت ثوبان<sup>رض</sup> روایت کرتے  
ہیں کہ خود رسول اللہ<sup>صلی اللہ علیہ وسالہ وآلہ وسیرہ</sup> نے ان سے فرمایا کہ فاطمہ<sup>رض</sup> کے لیے (جانوروں کی) آنٹوں سے  
بنا ہوا ایک ہار اور ہاتھی کے دانتوں سے بننے ہوئے دلکش خرید لا۔<sup>۱۸</sup>

اب ظاہر ہے، ہاتھی کو ذبح کر کے کھایا تو جاتا نہیں تھا، اس لیے لامحالہ اس  
کے مرنے کے بعد ہی اس کے دانتوں کو استعمال میں لایا جاتا ہوگا اور اس بات کو  
آں حضرت<sup>صلی اللہ علیہ وسالہ وآلہ وسیرہ</sup> نے بھی معیوب خیال نہ کیا۔ امام بخاری فرماتے ہیں:

امام زہری فرماتے ہیں کہ ائمہ سلف میں سے  
بہت سے علماء کو میں نے دیکھا ہے کہ وہ ہاتھی  
وغیرہ (یعنی غیر ماؤکول للحُمَّ) کے مردار کی  
پڑیوں کو روغن دان اور سکنگھیوں کے لیے  
استعمال کرتے اور اس میں کوئی حرج نہیں  
سمجھتے تھے۔ ابن سیرین کہتے ہیں ہاتھی دانت  
کی تجارت میں کوئی حرج نہیں ہے۔

”وقال الزهرى في عظام الموتى  
نحو الفيل وغيره، ادركت ناسا  
من سلف العلماء يمتشطون بها  
ويدهنون فيها لا يرون به بأسا  
وقال ابن سيرين: ولا بأس  
بتجارة العاج“<sup>۱۹</sup>

مردار جانور کی چربی سے استفادہ؟:

ما کول للحُمَّ مردار کی چربی سے استفادہ کے بارے میں حنفی، شافعی اور حنبلی

(یعنی جمہور) فقہاء کی رائے یہ ہے کہ اس سے استفادہ جائز نہیں۔ اس کی دلیل ان کے نزدیک یہ ہے کہ نبی اکرم ﷺ نے فرمایا:

ان اللہ و رسولہ حرم بیع الخمر  
والسمیة والخنزیر والأصنام فقليل  
یا رسول اللہ أرأیت شحوم المیتة  
فانه يطلى بها السفن ویدهن بها  
الجلود ويستصبح بها الناس  
فقال لا هو حرام ثم قال رسول اللہ  
عند ذلک: قاتل اللہ الیهود ان  
اللہ لاما حرم شحومهما جملوه  
ثم باعوه فأكلوا ثمنه. ۲۰

اللہ اور اس کے رسول نے شراب، مردار، خزری اور بتوں کی خرید و فروخت کو حرام قرار دیا ہے۔ کہا گیا: اے اللہ کے رسول! مردار کی چربی کے بارے میں آپ کی کیا رائے ہے؟ کیوں کہ اس کو لوگ کشتیوں پر ملتے ہیں، چڑوں پر لگاتے ہیں اور (چراغ میں جلاکر) ان سے روشنی حاصل کرتے ہیں؟ آپ نے فرمایا: نہیں یہ حرام ہے۔ پھر اسی وقت آپ نے یہ بھی فرمایا کہ اللہ تعالیٰ یہود کو تباہ و بر باد کرے، جب اللہ تعالیٰ نے ان پر چربی کو حرام کیا تو انہوں نے اسے پچھلا کر بیج دیا اور اس کی قیمت کھائی۔

جمہور فقہاء نے اس حدیث کے ظاہری مفہوم کے پیش نظر یہ بات کہی ہے کہ لوگوں نے آس حضرت ﷺ سے مردار کی چربی کے استعمال کی اجازت طلب کی، مگر آپ نے انہیں اجازت نہ دی، بلکہ اس پر سرزنش فرمائی، لہذا معلوم ہوا کہ مردار کی چربی سے کسی طرح کا بھی انتفاع جائز نہیں۔ جمہور کے عکس کئی ایک فقہاء اس بات کے قائل ہیں کہ ماؤں کو اللحم مردار کی چربی سے انتفاع حرام نہیں، بلکہ جائز ہے اور مذکورہ بالا روایت کے بارے میں وہ یہ وضاحت کرتے ہیں کہ یہاں مردار کی چربی کے انتفاع کی ممانعت نہیں، بلکہ اس کی خرید و فروخت کی ممانعت ہے۔ اگر کوئی شخص خرید و فروخت کے بجائے اسے ذاتی استعمال میں لے آئے تو اس میں کوئی قباحت نہیں۔

اس مسئلہ میں اہل حدیث مکتب فکر میں بھی سخت اختلاف رائے موجود ہے۔ نومبر ۱۹۳۶ء میں حافظ عبد اللہ روپڑیؒ نے اپنے اخبار تنظیم اہل حدیث (لاہور) میں ایک سائل کے جواب میں ماؤں کو اللحم مردار کی چربی سے انتفاع کو جائز قرار دیا۔ پھر ان

حرام، مردار اور ناپاک جانوروں سے استفادہ

کے بعد ستمبر ۱۹۷۰ء میں هفت روزہ 'الاعتصام' (لاہور) میں حافظ محمد گوندوی کی تائید سے مولانا ابو البرکات کا فتویٰ شائع ہوا کہ ہر طرح کی حرام چربی سے اتفاقع جائز ہے، بشرطے کہ دیگر اشیاء کے ملانے سے اس کی اصل حالت بدل جائے۔ اس پر دو علماء اہل حدیث مولانا گلزار احمد (فیصل آباد) اور جناب صابر صاحب (لاہور) نے تنقید کی جو ۲۵ ستمبر ۱۹۷۰ء کے 'الاعتصام' (لاہور) ہی میں شائع ہوئی۔ اسی طرح حافظ محمد گوندوی کے پڑپوتے مولانا محی الدین لکھوی نے بھی حافظ محمد گوندوی کے فتویٰ پر نقد کیا جو اکتوبر ۱۹۷۰ء میں 'الاعتصام' (لاہور) ہی میں دو قسطوں میں شائع ہوا۔ ان اختلافی تحریریوں کے بعد حافظ محمد گوندوی ہی کے فرمان سے مولانا ابو البرکات صاحب نے جوابی تحریر لکھی جو اعتصام ہی میں دسمبر ۱۹۷۰ء کو شائع ہوئی اور اس میں وہی موقف دلائل سے واضح کیا گیا جو پہلے فتویٰ کی شکل میں ظاہر کیا گیا تھا۔

### رانح موقف

اس مسئلہ میں جمہور فقهاء کے بر عکس ہمیں دیگر فقهاء کی رائے ہی قوی اور اقرب الی الصواب معلوم ہوتی ہے اور اس کی وجہ درج ذیل ہیں:

۱) مذکورہ بالا روایت میں جس چیز کی ممانعت کی گئی ہے وہ مردار کی چربی سے اتفاقع کی ممانعت نہیں، بلکہ اس کی خرید و فروخت کی ممانعت ہے، کیوں کہ اسی حدیث میں حرم بیع ..... کے لفظ اس کی طرف اشارہ کرتے ہیں۔

۲) اس کی مزید تائید مند احمد کی درج ذیل حدیث سے بھی ہوتی ہے:

ان اللہ حرم بیع الخنازیر و بیع  
المیتة و بیع الخمر و بیع الأصنام،  
قال رجل: يارسول اللہ فماترى  
فی بیع شحوم المیتة فانها تدهن  
بها السفن والجلود ويستصبح  
بها ..... ۲۲

اللہ تعالیٰ نے شراب، مردار، خنزیر اور جنوروں کی خرید و فروخت کو حرام قرار دیا ہے۔ کہا گیا: اسے اللہ کے رسول! مردار کی چربی کے کاروبار کے بارے میں آپؐ کی کیا رائے ہے؟ کیوں کہ اس کو لوگ کشیوں پر ملتے ہیں، چڑوں پر لگاتے ہیں اور (چاغ میں جلاکر) ان سے روشنی حاصل کرتے ہیں؟

اس سے بھی بھی معلوم ہوتا ہے کہ صحابہ کرامؐ کا سوال خرید و فروخت کے بارے میں تھا، نہ کہ ذاتی استعمال کے بارے میں۔

(۳) حافظ ابن حجرؓ مسند احمدؓ کی اس روایت کو ذکر کرنے کے بعد فرماتے ہیں:

فظہر بهذہ الروایة ان السؤال  
و قع عن بيع الشحوم وهو يؤيد ما  
قررناه ۲۲

اس حدیث سے بھی واضح ہوا کہ صحابہ کرامؐ کا استفسار مردار کی چربی کی خرید و فروخت کے بارے میں تھا نہ کہ اس سے ذاتی اتفاق  
کے بارے میں) لہذا یہ روایت بھی ہمارے اختیار کردہ موقف کی تائید کرتی ہے۔

(۴) بعض لوگوں کا کہنا ہے کہ ”ذکورہ حدیث بخاری میں جس طرح یہودیوں کے حیلہ کی قباحت بیان کی گئی ہے اسی طرح یہ بھی ناجائز حیلہ ہے کہ مردار کی چربی کو بیچنے کے بجائے اس کے ذاتی اتفاق کو جائز قرار دے لیا جائے!“ حالانکہ اہل کتاب کے لیے ماؤں کوں اللحم ذبیحہ کی چربی کھانا یا اسے اپنے لیے استعمال کرنا دونوں چیزیں حرام تھیں اور ہمارے لیے ماؤں اللحم ذبیحہ کی چربی کھانا حرام نہیں، البتہ ماؤں اللحم مردار کی چربی کھانا حرام ہے۔ پھر یہاں یہ بات قابل غور ہے کہ اہل کتاب نے اس ذبیحہ کی چربی کو کھانے کے بجائے اسے تقسیم کرنے کا حیلہ کیا، جو ان کے لیے مباح نہ تھا اس لیے ان کی اس حرکت پر وعدہ نازل ہوئی۔

(۵) بعض معروف اہل حدیث علماء مثلاً حافظ عبد اللہ دروپریؒ وغیرہ کا بھی بھی موقف ہے۔

### دوسری قسم: پاک اور غیر ماؤں کوں اللحم حیوانات

اس سے مراد وہ حیوانات ہیں جو ہیں تو پاک، مگر شریعت نے ان کا کھانا حرام قرار دے دیا ہے۔ باقی رہائیے حیوانات کے اعضاء و اجزاء سے استفادہ کی حدود کا مسئلہ تو اس کی تفصیل میں جانے سے پہلے یہ بات واضح و تینی چاہیے کہ قرآن مجید کی رو سے درج ذیل حیوانات حرام ہیں:

خزیر، غیر اللہ کے نام کا ذبیح، مردار، خواہ طبعی موت مرا ہو یا گلا گھٹنے سے، یا ضرب لگنے سے، یا اوپر جگہ سے گرنے سے یاد رندوں کے حملے سے۔ (المائدہ: ۳)

حدیث نبوی کے مطابق درج ذیل حیوان بھی حرام ہیں:

کل ذی ناب من السباع وكل ذی مخلب من الطير.<sup>۲۳</sup>  
ورندوں میں سے ہر چکلی والا درندہ اور پرندوں میں سے پنجہ (یعنی ناخن سے شکار اور چیر پھاڑ کرنے والا ہر پرندہ) (حرام ہے)۔

مذکورہ بالا حدیث کی رو سے ثیر، چیتا، بھیڑ یا اور اسی طرح کے دیگر درندے (کچلی والے جانور) حرام ہیں اور اس کے علاوہ پنجے سے شکار کرنے کی وجہ سے چیل، باز، شکرہ وغیرہ حرام ہیں۔ بعض دوسری احادیث میں مینڈک ہی، گدھا اور خچر<sup>۲۴</sup> کو حرام قرار دیا گیا ہے۔ ضروری نہیں کہ جو جانور حرام ہو وہ ناپاک بھی ہو، مثلاً گدھا حرام تو ہے، مگر یہ ناپاک نہیں ہے، کیونکہ قرآن وحدیت میں کہیں اسے حرام قرار نہیں دیا گیا۔ علاوہ ازیں اگر یہ ناپاک ہوتا تو آس حضرت ﷺ اس پر سواری نہ فرماتے، یا پھر سواری کے بعد طہارت کا انتظام فرماتے، لیکن آپ نے کبھی ایسا نہیں کیا۔ اسی طرح ملی حرام ہے، مگر یہ ناپاک نہیں ہے، کیوں کہ اس کے بھی نجس ہونے کی کوئی دلیل نہیں، بلکہ بعض احادیث میں ملی کے پاک ہونے کی صراحة ہے، مثلاً حضرت عائشہؓ سے مروی ہے کہ اللہ کے رسول ﷺ نے ملی کے بارے میں فرمایا: انہا لیست بنجس<sup>۲۵</sup> (یہ ناپاک نہیں ہے)۔ حضرت عائشہؓ سے اسی روایت میں یہ بات بھی مقصود ہے کہ آس حضرت ﷺ ملی کے جھوٹے پانی سے وضو فرمایا کرتے تھے۔ اگر یہ ناپاک ہوتی تو پھر اس کے جھوٹے سے وضو درست نہ ہوتا! پاک اور غیر مأکول اللحم (یعنی حرام) جانوروں سے استفادہ کی جائز اور ناجائز صورتیں: مذکورہ اصول و ضوابط کو مد نظر رکھتے ہوئے پاک اور غیر مأکول اللحم (یعنی حرام) جانوروں سے استفادہ کی جائز اور ناجائز صورتوں کا ذکر کیا جاتا ہے۔

۱) مذکورہ نوعیت کے جانوروں کے بال، پر اور اون کاٹ کر ان سے استفادہ جائز ہے، خواہ جانور زنده ہو یا مردہ، کیوں کہ پاک جانوروں کی یہ اشیاء بھی پاک ہیں اور ان سے استفادے کی کوئی حرمت بھی قرآن و سنت اور اجماع امت سے ثابت نہیں، بلکہ جمہور فقهاء تو نجس حیوانات کے بال وغیرہ کو بھی پاک اور قابلِ اتفاقع قرار دیتے ہیں،

بشر طے کر انہیں کاٹ کر الگ کیا گیا ہو، اکھیز کرنیں۔ امام ابن تیمیہ کا بھی اس سلسلہ میں وہی موقف ہے جو جمہور فقہاء کا ہے۔ ۲۸)

(۲) مذکورہ قسم کے حیوانات کے چڑے (کھال) سے استفادہ کیا جاسکتا ہے یا نہیں، اس میں فقہاء کا اختلاف ہے؟ بعض فقہاء نے کہا ہے کہ صرف ما کول اللحم جانوروں کے چڑے دباغت کے بعد قابل استفادہ ہوتے ہیں، غیر ما کول اللحم کے نہیں۔ امام نووی کے بقول یہ موقف امام اوزاعی، عبد اللہ بن مبارک، ابو ثور اور اسحاق بن راہویہ رحمہم اللہ کا ہے۔ ۲۹) اس کے بر عکس مذاہب ارجعہ اور فقہاء ظاہری کے علماء و فقہاء غیر ما کول اللحم جانوروں کے بارے میں یہ رائے رکھتے ہیں کہ ان کے چڑے بھی دباغت کے بعد قابل اتفاق ہیں۔ البتہ کتبہ، خنزیر اور درندوں کے چڑوں سے اتفاق کے حوالے سے ان میں بھی اختلاف رائے وجود ہے۔ حرام مگر پاک (یعنی غیر ما کول اللحم) جانوروں میں سے درندوں کے علاوہ باقی جانوروں کے چڑوں کے سلسلہ میں جو موقف ہمیں راجح معلوم ہوتا ہے اس کا ذکر کر دینا مناسب ہوگا:

### درندوں کے علاوہ حرام جانوروں کے چڑوں سے استفادہ؟

اس سلسلہ میں جمہور فقہاء کی رائے درست ہے، یعنی درندوں کے علاوہ دیگر پاک اور حرام جانوروں کے چڑے دباغت کے بعد پاک ہو جاتے ہیں، لہذا ان سے اسی طرح استفادہ کیا جاسکتا ہے جس طرح دیگر پاک چڑوں سے کیا جاتا ہے اور اس کے دلائل درج ذیل ہیں:

(۱) ایک توہہ تمام روایات جن میں عمومی طور پر یہ بات مذکور ہے کہ: ایسا اہاب دبغ فقد طهر ۳۰) (جس چڑے کو بھی دباغت دے دی جائے وہ پاک ہو جاتا ہے)

(۲) عمومی قاعدہ (جیسا کہ شروع میں بیان ہوا) یہ ہے کہ تمام اشیاء پاک ہیں، مساواں کے جن کی نجاست کی صریح دلیل موجود ہو اور تمام پاک اشیاء سے استفادہ جائز ہے، مساواں کے جن کے استفادہ سے شریعت نے منع کر دیا ہو اور درندوں کے علاوہ دیگر پاک اور غیر ما کول اللحم جانوروں کے چڑوں سے استفادہ سے چوں کے منع نہیں کیا گیا اس لیے ان سے استفادہ میں کوئی حرج نہیں۔

## درندوں کے چڑوں سے استفادہ؟

ذکورہ قسم سے تعلق رکھنے والے وہ تمام حیوانات جنہیں 'درندوں' میں شمار کیا جاتا ہے، ان کے چڑوں سے استفادہ کے سلسلہ میں حنابله کا راجح موقف یہ ہے کہ درندوں کے چڑوں سے اتفاق کسی صورت بھی جائز نہیں، یعنی نہ ان کا لباس بنانا جائز ہے نہ مصلی اور نہ کوئی اور چیز۔ اس شافعی فقہاء کا بھی مشہور قول یہی ہے ۳۲۔ حفظیہ اور حنابله کا موقف یہ ہے کہ ہر طرح کے درندے کا چڑہ دباغت کے بعد قابل اتفاق ہے، حتیٰ کہ اس سے مصلی (جائے نماز) بھی بنایا جاسکتا ہے ۳۳۔ اسی طرح مالکیہ کے ہاں بھی ان سے اتفاق جائز ہے ۳۴ اور اصحاب طواہ کار جان بھی اسی طرف ہے ۳۵۔  
ناجائز کہنے والوں کے دلائل:

جن فقہاء نے درندوں کے چڑوں سے اتفاق کونا جائز کہا ہے، ان کی دلیل وہ روایات ہیں جن میں درندوں کے چڑوں سے فائدہ اٹھانے سے منع کیا گیا ہے۔ مثلاً:  
(۱) حضرت مقدم فرماتے ہیں کہ وہ حضرت معاویہؓ کے پاس گئے اور ان سے کہا: "میں اللہ کا واسطہ دے کر آپ سے پوچھتا ہوں کہ اللہ کے رسول ﷺ نے درندوں کے چڑے پہننے اور سواری کے لیے ان کی کامیابی (زین) بنانے سے منع نہیں کیا؟ وہ کہنے لگے: ہاں کیا ہے۔" ۳۶

(۲) ابو لمطیع اپنے والد سے روایت کرتے ہیں "رسول ﷺ نے درندوں کے چڑوں کے پچھونے (زین) بنانے سے منع فرمایا ہے" ۳۷  
(۳) حضرت ابو ہریرہؓ سے مردی ہے کہ نبی اکرم ﷺ نے فرمایا:

لاتصحب الملائكة رفقة فيها (رحمت کے) فرشتے اس قافلے کا ساتھ اختیار نہیں کرتے جس میں چیتے کے چڑے (کے زین) استعمال کیے گئے ہوں۔  
جلد نمر ۲۸

(۴) حضرت ابو ریحانۃؓ سے مردی ہے کہ "اللہ کے رسول ﷺ نے دس چڑوں سے منع فرمایا ہے (ان میں ایک) چیتوں کے چڑوں پر سواری بھی ہے۔" ۳۹

## جاائز کہنے والوں کے دلائل:

جن فقہاء نے اس مسئلہ میں جواز کی رائے اختیار کی ہے وہ مذکورہ بالا روایات کے حوالہ سے یہ رائے رکھتے ہیں کہ

- (۱) اول تو ان روایات کی اسناد میں کلام ہے۔

- (۲) اگر یہ درست ثابت ہو جائیں تو بھی یہ ممانعت اس لیے ہے کہ اہل عرب درندوں کے چجزے بغیر دباغت کے استعمال کر لیا کرتے تھے۔ اس لیے آپ کی مراد یہ تھی کہ بغیر دباغت کے ان کے چجزے استعمال نہ کئے جائیں۔ اگر انہیں دباغت دے دی جائے تو یہ پاک ہو جاتے ہیں، اس لیے دباغت کے بعد ان سے انتقام جائز ہے۔<sup>۱۷۱</sup>
- (۳) ایک رائے یہ بھی ہے کہ دباغت کے باوجود ان کے بال وغیرہ پاک نہیں ہوتے، اس لیے ناپاکی کی موجودگی کی وجہ سے ان کے استعمال سے منع کیا گیا تھا۔<sup>۱۷۲</sup>

- (۴) ایک رائے یہ بھی ہے کہ اہل عرب فخر و مبارکات اور اظہار تکبر کے لیے درندوں کے چجزے استعمال کرتے تھے جسے آپ نے پسند نہ فرمایا اور اگر فخر و مبارکات کے علاوہ کسی اور مقصد کے لیے اسے استعمال کیا جائے تو پھر ان کا استعمال جائز ہے۔<sup>۱۷۳</sup>

## راجح پہلو:

اس مسئلہ میں جو پہلو راجح معلوم ہوتا ہے وہ یہ ہے کہ درندوں کے چجزوں کو اظہار فخر و مبارکات کے لیے استعمال نہ کیا جائے اور فخر و مبارکات کا اظہار عام طور پر چوں کہ میوسات وغیرہ کے ذریعے ہوتا ہے، اس لیے ایسا کرنے سے بطور خاص منع کر دیا گیا، لیکن اس کے علاوہ بھی جہاں جہاں فخر و مبارکات کا شک اور خدشہ ہو وہاں اس کا استعمال منوع قرار پائے گا اور جہاں یہ شک نہیں ہوگا وہاں اس کا استعمال جائز ہو گا۔ واضح رہے کہ اس جواز کو مذکورہ بالا روایات کے مخالف نہیں قرار دیا جا سکتا، کیونکہ اول تو ان روایات میں بعض احتمالات ہیں، جن کا تذکرہ شافعی اور مالکی فقہاء کی کتابوں میں ملتا ہے اور دوم اس لیے بھی کہ حضرت معاویہؓ کے علاوہ بھی کئی ایک سلف صالحین نے ان کے جواز کا فتویٰ دیا ہے، جن میں حضرت جابرؓ، عروة بن زیمیرؓ، ابن سیرینؓ، حسن بصریؓ، امام شعیؓ وغیرہ شامل ہیں۔<sup>۱۷۴</sup>

حرام، مردار اور ناپاک جانوروں سے استفادہ

امام ابن حزمؓ کے بقول حضرت عمر بن عبد العزیزؓ بھی اسے جائز سمجھتے ہیں۔<sup>۲۳</sup>  
ابن حزمؓ نے اس پر کوئی نقد نہیں کیا، حالانکہ وہ سنت کے معاملہ میں بڑے سخت واقع  
ہوئے ہیں اور حدیث کے ظاہری الفاظ سے عدول (خواہ وہ فی نفسہ درست ہی کیوں نہ  
ہو) پر کسی کی رعایت نہیں کرتے!

### حرام مگر پاک جانوروں کے دیگر اعضاء کا حکم؟

حرام مگر پاک جانوروں کے چڑے، بال اور اون وغیرہ کی تفصیلات پیچھے  
گزری چکی ہے۔ باقی رہاں کے دیگر اجزاء سے استفادہ تو وہ بھی جائز ہے، کیوں کہ اول تو  
وہ پاک ہیں، دوم یہ کہ ان سے اتفاق کی کوئی ممانعت نہیں، سوم یہ کہ عہد نبوی میں بھی ان  
کا استعمال رہا ہے، مثلاً حضرت ثوبانؓ سے مروی حدیث جو اور پر گزر چکی ہے۔<sup>۲۴</sup>  
اور چہارم یہ کہ سلف صالحین کے ہاں بھی ان اشیاء کا استعمال رہا ہے، جیسا کہ  
اس سے پہلے امام بخاریؓ کے حوالے سے زہریؓ کا قول گذر چکا ہے۔<sup>۲۵</sup>

حافظ ابن حجرؓ نے اسی سیاق میں لکھا ہے:

”آئمہ سلف ان جانوروں کی ہڈیوں کو استعمال کرتے تھے جو غیر مأکول اللحم

(یعنی حرام) ہیں۔“<sup>۲۶</sup>

### تیسرا قسم: حرام اور ناپاک حیوانات

یعنی ایسے جانور جن کا کھانا بھی حرام ہے اور جو بذاتِ خود بھی ناپاک ہیں۔ ان  
کا حکم یہ ہے کہ ناپاک ہونے کی وجہ سے ان سے کسی قسم کا استفادہ نہیں کیا جاسکتا ماسو اس  
کے کہ اضطرار (اجباری) کی حالت ہو، یا پھر یہ کہ ان ناپاک جانوروں کی ناپاکی کی حالت  
بدل جائے، اور ظاہر ہے کہ بدل جانے سے حکم بھی بدل جائے گا۔ حرام اور ناپاک  
حیوانات کی اس قسم میں کون سے حیوانات شامل ہیں اور کون سے نہیں؟ اس کی تفصیلات  
میں فقهاء کا اختلاف ہے:

مالکیوں کے نزدیک تمام حیوانات پاک ہیں، حتیٰ کہ کتا اور خنزیر بھی ان کے  
نزدیک پاک ہے۔<sup>۲۷</sup> ان کے علاوہ ظاہریوں کا رد جان بھی یہی معلوم ہوتا ہے، جب

کہ مذاہب ثلاثہ کے فقہاء کے نزدیک خنزیر بخس العین ہے۔<sup>۵۰</sup> ۱۵ البتہ یہی فقہاء خنزیر کو بخس العین قرار دینے کے باوجود اس کے بالوں کو پاک اور قابل استفایہ قرار دیتے ہیں، بشرطے کہ انہیں جانور کے جسم سے کاٹ کر الگ کیا گیا ہو، اکھیڑا نہ گیا ہو۔ ۱۶ اسی طرح شافعیہ اور حنبلہ کے ہاں کتابی بھی بخس العین ہے، تاہم اس کے بال پاک ہیں، بشرطے کہ کاٹ کر الگ کئے گئے ہوں۔<sup>۵۲</sup> ۱۷ حنفیہ کے صرف کتے کا جوٹھا، اور اس کا لحاب اور رطوبت (پیشتاب وغیرہ) بخس کے حکم میں ہے، اس کا باقی وجود ناپاک نہیں ہے۔<sup>۵۳</sup> ۱۸ حافظ ابن حجر کے بقول امام بخاری کا بھی یہی موقف ہے کہ کتا پاک ہے، مگر خود ابن حجر کو (شفق المسلک ہونے کی وجہ سے) اس رائے سے اتفاق کرنے میں تردد ہے۔<sup>۵۴</sup> ۱۹ امام ابن تیمیہ کے نزدیک کتا پاک ہے، اسی طرح خنزیر کے بال بھی ان کی رائے میں پاک ہیں اور کتے اور خنزیر دونوں کے بالوں سے استفادہ بھی وہ جائز قرار دیتے ہیں۔<sup>۵۵</sup>

### خنزیر کی نجاست و طہارت؟

اس سے پہلے فدق کے اس اصول کا ذکر آچکا ہے کہ الاصل فی الاشیاء الطهارۃ (تمام اشیاء بنیادی طور پر پاک ہیں)۔ اس اصول کی روشنی میں مالکیوں نے کتے اور خنزیر کو پاک قرار دیا ہے، کیوں کہ ان کے بقول ان کے بخس العین ہونے کی شریعت میں کوئی دلیل موجود نہیں۔ خنزیر کے بارے میں جمہور فقہاء نے سورہ انعام کی آیت نمبر ۱۳۵ کی بنیاد پر نجاست کا حکم عائد کیا ہے، اس آیت میں خنزیر کے بارے میں لفظ 'رجس'، استعمال ہوا ہے جو عام طور سے اس چیز پر بولا جاتا ہے جسے انسانی طبیعت ناپسند کرتی ہے، خواہ وہ کوئی بُری چیز ہو یا گندگی، مادی طور پر بخس ہو یا معنوی طور پر۔ بلکہ اگر کوئی چیز ناپاک تو نہ ہو، مگر حرام ہو تو اس پر بھی لفظ 'رجس' بولا جاتا ہے گویا اس کے معنی و مفہوم میں عموم پایا جاتا ہے، جب کہ 'رجس' کے مقابلہ میں لفظ 'بخس' ناپاک اور گندی اشیاء ہی کے لئے خاص ہے، خواہ وہ عینی وحشی طور پر ناپاک ہوں، یا محض حکمی طور پر۔<sup>۵۶</sup>

خنزیر کو ناپاک کہنے والوں نے لفظ رجس ہی کی بنیاد پر اسے بخس العین قرار دیا ہے، جب کہ اسے پاک کہنے والوں کا موقف یہ ہے کہ لفظ رجس سے کسی چیز کو بخس العین

حرام، مردار اور ناپاک جانوروں سے استفادہ

قرآن نہیں دیا جاسکتا، تا وقتیکہ اس کا کوئی واضح قرینہ نہیں جائے۔ اپنے اس موقف کی تائید میں وہ قرآن مجید کی یہ آیت پیش کرتے ہیں:

يَأَيُّهَا الَّذِينَ آمَنُوا إِنَّمَا الْخَمْرُ  
وَالْمَسْكُرُ وَالْأَنْصَابُ وَالْأَزْلَامُ  
رِجْسٌ مِّنْ عَمَلِ الشَّيْطَنِ فَاجْتَبَيْهُ  
لَعَلَّكُمْ تُفْلِحُونَ۔ (المائدہ: ۹۰)

ایے ایمان والو! بلاشبہ شراب، جوا، بت وغیرہ اور قدر کے تیریہ سب گندے شیطانی کام ہیں ان سے پر ہیز کرو، امید ہے کہ تمہیں فلاح نصیب ہوگی۔

اس آیت میں شراب، جوئے، آستانوں، بتوں اور فال کے تیروں کو زخم کھا گیا ہے، حالاں کہ ان سبھی اشیاء کو نجس العین نہیں کہا جاسکتا۔

ذکورہ صورت میں ہمیں مالکیوں کا موقف راجح معلوم ہوتا ہے، اس لیے کہ رجس کو نجس کے معنی کے ساتھ خاص کرنے کے لئے اضافی دلیل (قرینہ وغیرہ) مطلوب ہے، جودست یا ب نہیں۔ علاوہ ازیں اگر اس سے مراد نجس ہی لیا جائے تو بھی یہاں یہ شبہ موجود ہے کہ اس سے مراد بجاست عینیہ ہے یا بجاست حکمیہ؟ اگر بجاست عینیہ کہا جائے تو پھر شراب، بت، فال گیری کے تیر وغیرہ کو بھی نجس العین قرار دینا ہوگا۔ خر کے علاوہ دیگر اشیاء کو تو نجس العین کوئی بھی نہیں کہتا، البتہ خر کو فقہاء کی بڑی تعداد نجس العین کہتی ہے، جب کہ بعض دوسرے فقہاء سے بھی نجس العین تسلیم نہیں کرتے۔ ۷۵

کتے کی بارے میں شافعی اور حنبلی فقہاء نے نجس العین ہونے کا استدلال جس دلیل سے کیا ہے وہ صحیح بخاری کی یہ روایت ہے:

إِذَا شَرَبَ الْكَلْبُ فِي أَنَاءِ احْدَادِكُمْ      جب کسی کے برتن میں سے کتابی لے تو  
اَسَ برْتَنَ كُو وَهَ سَاتْ مَرْتَبَهَ دَهْوَنَ۔      فلیغسله سبعاً ۵۸

مسلم کی روایت یہ الفاظ ہیں:

إِذَا وَلَغَ الْكَلْبُ فِي أَنَاءِ احْدَادِكُمْ      اذا ولغ الكلب في انانه احدكم  
فَلَيُغَسَّلْهُ ثُمَّ يَغَسَّلْهُ سِعْ مَوَارَ۔ ۵۹

جب تم میں سے کسی کے برتن میں کتاب منہڈاں جائے تو وہ اس میں موجود چیز کو ضائع کر دے اور اسے سات مرتبہ دھوئے۔

بعض روایات میں ہے کہ ”پہلی یا آخری مرتبہ مٹی سے صاف کرے۔“<sup>۲۰</sup> شافعی و حنبلی فقہاء نے ان احادیث کی بنیاد پر یہ بات کہی ہے کہ جس کتے کا جوٹھا ضائع کرنے اور برتن کو پاک کرنے کے لیے سات اور آٹھ مرتبہ دھونے کا حکم ہو، اس کے ناپاک ہونے میں کیا شک ہے؟ جب کہ ان کے بر عکس مالکی و فتنی فقہاء نے کہا ہے کہ مذکورہ احادیث کی بنیاد پر کتنے کالعاب یا جس چیز کو وہ جوٹھا کر دے اسے ناپاک قرار دیا جاسکتا ہے، اس کا اپنا جسم اس دلیل کی بنیاد پر ناپاک قرار نہیں دیا جاسکتا۔ ہمیں بھی یہی رائے اقرب اور راجح معلوم ہوتی ہے۔ اس کی مزید تائید ان روایات سے ہوتی ہے جن میں ہے کہ ”اللہ کے رسول ﷺ کے دور میں کتنے مسجد میں آتے جاتے اور پیشاب کر دیتے تھے، جب کہ لوگ اس پر پانی بھی نہیں بہاتے تھے۔“<sup>۲۱</sup>

اسی طرح جن روایات کے مطابق تین صورتوں میں کترارکھنے کی اجازت ہے، ان سے بھی اس کی تائید ہوتی ہے۔ باقی رہاکتے کے جوٹھے برتن کو دھونے اور اس میں موجود اشیاء کو ضائع کرنے کا حکم تو اس کی علت یہ ہے کہ اس کے لعاب میں زہر یا جراشیم ہوتے ہیں، جن کا ازالہ ضروری ہے اور ازالہ کی وہی صورت معتبر ہوگی جو حدیث میں بیان کردی گئی ہے۔

### حوالی و مراجع

- ۱۔ ندوی، علی احمد، القواعد الفقهية واراقلم، دشمن، طبع ۱۹۹۰ء، ص ۱۰۷، نیز ویکھیے: ابن تیمیہ، احمد بن عبدالحیم، مجموع الفتاوی، مکتبۃ الملک فهد، سعودی عرب، طبع ۱۹۹۵ء، ج ۲۱، ص ۵۲۸۔ سیوطی، عبد الرحمن بن ابی بکر، الاشباه والنظائر، دار الفکر، بیروت، طبع ۱۹۹۸ء، ص ۲۰۔
- ۲۔ ترمذی، محمد بن عیشی، جامع الترمذی، کتاب اللباس، باب ما جاء من لبس الفرآء، حدیث نمبر ۱۷۴۶، مکتبۃ دار السلام، ریاض، ۱۹۹۲ء۔ صحیح الترمذی للالبانی، حدیث نمبر ۱۳۱۰، نیز ویکھیے: ابن ماجہ، محمد بن یزید القزوینی، مسن ابن ماجہ، کتاب الاطعمة، باب اکل الجن و السمن، حدیث نمبر ۱۷۷، ۱۹۹۷ء، مکتبۃ دار السلام،

حرام، مردار اور ناپاک جانوروں سے استفادہ

- ریاض، ۱۹۹۶ء۔ صحیح ابن ماجہ للآلانی حدیث نمبر ۳۳۲۶۔ یہی روایت حضرت عبداللہ بن عباسؓ سے موقوفاً بھی بند صحیح مردی ہے و کیھے: ابو داؤد، سیمان بن الحشی الجیانی، سنن ابو داؤد، کتاب الاطعمة، باب مالم ینکر تحریمه، حدیث نمبر ۳۸۰۰، مکتبۃ دار السلام ریاض ۱۹۹۶ء، صحیح أبو داؤد للآلانی، حدیث نمبر ۳۲۲۵۔
- ابن حجر عسقلانی، احمد بن علی، فتح الباری بشرح صحیح بخاری، دار نشر الكتب الاسلامیة، لاہور، بدون تاریخ، ج ۱۳ ص ۲۲۶
- فتح الباری: حوالہ سابق
- ضعنفی، محمد بن اسماعیل، سبل السلام شرح بلوغ المرام، دار نشر الكتب الاسلامیة، لاہور، بدون تاریخ، ج ۱۳ ص ۱۱، نیز و کیھے: سید سابق، فقه السنۃ دار الفکر، بیروت، طبع ۱۹۹۸ء، ج ۱۳ ص ۲۳۔ نواب قوچی، حدیث بن حسن بن علی، "الرووضۃ السندیۃ" دار الفکر، بیروت، ج ۱۳ ص ۱۱۔ شوکانی، محمد بن علی بن محمد، السیل الجرار، ج ۱۳ ص ۳۳
- ابن تیمیہ، "الفتاوی الکبری" المکتب الاسلامی بیروت، ج ۱۳ ص ۲۵، نیز و کیھے: مجموع الفتاوی، ج ۲۱، ص ۵۳۷۔
- احمد بن حنبل، "مسند احمد" المکتب الاسلامی بیروت، ج ۲۴، ص ۹، نیز و کیھے سنن ابن ماجہ، حدیث نمبر ۳۳۲۸، السنن الکبری للبیهقی، ج ۱۳ ص ۲۵۳، سنن دارقطنی ج ۲۱، ص ۲۷۱
- الموسوعۃ الفقهیۃ، وزارت الارقاو، کویت، مادہ "ذبح، میتۃ"۔
- سنن ترمذی، کتاب الصید، باب ماجاء ماقطع من البهیمة فهو ميت، حدیث نمبر ۱۳۸۰، نیز و کیھے: سنن ابو داؤد، کتاب الصید، باب اذا قطع من الصید قطعة، حدیث نمبر ۲۸۵۸
- ابن تیمیہ، الفتاوی الکبری، ج ۱۳ ص ۲۵
- و کیھے: حاشیہ نمبر ۹۔
- و کیھے: الموسوعۃ الفقهیۃ، مادہ "جلد" و "میتۃ"
- بخاری، محمد بن اسماعیل، صحیح بخاری، کتاب الزکاة، باب الصدقۃ علی موالی ازواج النبی، حدیث نمبر ۳۹۳ امکتبۃ دار السلام، ریاض، ۱۹۹۶ء۔

- ١٣- ابو داؤد، كتاب الملابس، باب في أهل الميّة، حديث نمبر ٣١٢٦
- ١٤- الموسوعة الفقهية مادة، 'ميّة'
- ١٥- د. كيمبي: الفتوى الكبرى ج ١، ص ٣٥
- ١٦- الفتوى الكبرى، حواله سابق
- ١٧- سنن ابو داؤد، كتاب الترجل، باب في الانتفاع بالعاج، حديث نمبر ٣٢٠٧
- ١٨- صحيح بخاري، كتاب الوضوء: باب ما يقع من الجحاسات في السنن والماء
- ١٩- صحيح بخاري، كتاب البيوع، باب بيع الميّة والاصنام حديث نمبر ٢٢٣٦
- ٢٠- فتح الباري ح ٣ ص ٣٢٥
- ٢١- فتح الباري، حواله سابق
- ٢٢- محمد روثري، عبدالله، 'فتواوى اهل حدیث'، اداره احیاء النّبی، سرگودھا ١٩٩٣ء. ج ١، ص ٢٣٩
- ٢٣- مسلم، امام مسلم بن حجاج، صحيح مسلم، كتاب الصيد والذبائح، باب تحريم
- ٢٤- اكل كل ذى ناب من السباع وكل ذى مخلب من الطير، حديث نمبر ٣٩٧٢
- ٢٥- مستند احمد، ج ٣ ص ٣٥٣
- ٢٦- صحيح بخاري، كتاب النبات والصيد، باب لحوم الحمر الانسية، حديث نمبر ٥٥٢٣
- ٢٧- سنن ابو داؤد، كتاب الطهارة، باب سور الهرة، حديث نمبر ٢٥
- ٢٨- الفتوى الكبرى، ج ١ ص ٣٥
- ٢٩- نووى، يحيى بن شرف، شرح صحيح مسلم ج ٢، ص ٢٩٠، نيزد كيمبي جامع ترمذى، كتاب الملابس: بذيل باب ماجاء في جلود الميّة اذا دبغت
- ٣٠- جامع ترمذى، حواله سابق، حديث نمبر ١٧٢٨، نيزد كيمبي: مستند احمد، ج ١، ص ٢١٩
- ٣١- ابن قدامه، عبد الله بن احمد بن قدامة، المغني دار عالم الکتب، مكتبة بدون تاريخ ج ١، ص ٩٢
- ٣٢- نووى، يحيى بن شرف، المجموع شرح المهدب ج ١، ص ٢٣٩، ٢٣٩، ٢٣٨، حواله
- ٣٣- الموسوعة الفقهية، مادة 'جلد' و 'ميّة'
- ٣٤- رد المحتار ج ٥، ص ٢٢٢، الفتوى الهندية، ج ٥، ص ٣٣٣، حواله الموسوعة الفقهية، حواله سابق
- ٣٥- شرح زرقاني، ج ١، ص ٣٢، حواله الموسوعة الفقهية، حواله سابق

حرام، مردار اور ناپاک جانوروں سے استفادہ

- ۳۵۔ محلیٰ ابن حزم، حاص ۱۹۱ تا ۱۲۳، بحوالہ الموسوعۃ الفقہیۃ، حوالہ سابق
- ۳۶۔ سنن ابو داؤد، کتاب اللباس، باب فی جلود النمور والسباع، حدیث  
نیز ۳۱۳۲ نیز دیکھیے: مسند احمد، حج ۴، ص ۱۰۱
- ۳۷۔ مسند دار می، حدیث نمبر: ۱۹۱
- ۳۸۔ سنن ابو داؤد، حوالہ سابق، حدیث نمبر: ۳۱۳۰
- ۳۹۔ سنن ابی داؤد، حوالہ سابق، حدیث نمبر ۳۰۳۹
- ۴۰۔ المجموع شرح المذهب، حوالہ سابق
- ۴۱۔ المجموع، حوالہ سابق
- ۴۲۔ المجموع، حوالہ سابق
- ۴۳۔ المعنی، حج ۱، ص ۹۳
- ۴۴۔ المُحَلِّي، حج ۱، ص ۱۲۲
- ۴۵۔ ابو داؤد، کتاب الترجل: باب ماجافی الانتفاع بالعاج، نیز دیکھیے: مسند احمد،  
حج ۱، ص ۲۲۵
- ۴۶۔ فتح الباری، حج ۱، ص ۳۲۲
- ۴۷۔ فتح الباری، ص ۳۲۳
- ۴۸۔ عقد الجواهر الشمینیة، حج ۱، ص ۱۰، الشرح الصغیر، حج ۱، ص ۲۳، بحوالہ الموسوعۃ الفقہیۃ،  
مادہ رُجس، نجس، طهارة، حیوان۔
- ۴۹۔ محلیٰ، حج ۱، ص ۱۱۱
- ۵۰۔ دیکھیے: بدانع الصنائع، حج ۱، ص ۱۲، فتح القدير، حج ۱، ص ۸۲ نہایۃ المحتاج،  
حج ۱، ص ۱۹ اکشاف القناع، حج ۱، ص ۱۸۱، بحوالہ الموسوعۃ الفقہیۃ، حوالہ سابق
- ۵۱۔ حوالہ سابق
- ۵۲۔ الموسوعۃ الفقہیۃ مادہ شعر، کلب، خنزیر، نیز دیکھیے: کتاب الام، حج ۱، ص ۸،  
المعنی، حج ۱، ص ۳۵۔ واضح رہے کہ حنبلہ کی عام رائے تو یہ ہے کہ کسی بھی جانور کے بال،  
چڑے، پیسے اور لعاب وغیرہ کا وہی حکم ہوگا جو اس کے جوئے کا ہے۔ یعنی جس جانور کا  
جوٹھا پاک ہے اس کی مذکورہ اشیاء بھی پاک ہیں اور جس کا جوٹھا حرام ہے اس کی مذکورہ

اشیاء بھی ناپاک ہیں۔ (المفہی: ج، ص ۲۷) اس بندیا پر حنبلہ کے نزدیک خنزیر کے بال بھی ناپاک ہونے چاہئیں، مگر امام احمد بن حنبل سے اس بارے میں وو طرح کی آراء مذکور ہیں۔ ایک تو خنزیر کے بال استعمال کرنے کی کراہت اور دوسرا یہ کہ (موزوں، ملکیزوں وغیرہ کی) سلامی کے لیے خنزیر کے بال استعمال کیے جاسکتے ہیں۔ ابن قدامہ یہ آراء لکھنے کے بعد فرماتے ہیں: ”اگر کسی ترچیز کی ان کے ساتھ سلامی کی جائے یا تربالوں کو سلامی کے لیے استعمال کیا جائے تو پھر وہ چیز بخس ہو جائے گی اور اسے پاک کرنے کے لیے دھونا ضروری ہے۔ لیکن ابن عقیل کے بقول امام احمد سے یہ بات بھی منقول ہے کہ ترhalt میں بھی اسے دھونا ضروری نہیں۔“ (المفہی: ج، ص ۱۰۹) اس کے بعد ابن قدامہ فرماتے ہیں: ”فالظاهر ان احمد انما عنی لا باس بالخرز فاما الطهارة فلا بد منها والله اعلم“، یعنی امام احمد کی مراد بھی ہے کہ سلامی کے لیے خنزیر کے بال سے استفادہ جائز ہے لیکن ان بالوں کو طهارت دینا پھر بھی ضروری ہے۔“ (ایضاً)

حوالہ سابق - نیز دیکھیے: ابن عابدین، ج، ص ۲۰۳۔ ۵۳

فتح الباری، ج، ص ۲۷۲۔ ۵۴

امام ابن تیمیہ کے تفصیلی فتویٰ کے لیے دیکھیے: مجموع الفتاویٌ، ج ۲، ص ۲۱۶۔ ۵۵

دیکھیے: کتب لغات میں مادہ رجس، نجس۔ ۵۶

قرطبی، محمد بن احمد الانصاری، تفسیر قرطبی، مکتبۃ القراءی، دمشق ج ۲، ص ۸۸ نیز دیکھیے:

”الروضۃ الندیۃ، نواب صدقی حسن ج، ص ۱۲۱، ۱۲۰ اتمام المنة للللبانی“، ص ۵۵، ۵۶۔ ۵۷

صحیح بخاری، کتاب الروضو، باب اذا شرب الكلب فی آناء احد کم

فليغسله سبعا، حدیث نمبر ۱۷۲۔ ۵۸

صحیح مسلم، کتاب الطهارة، باب حکم ولوغ الكلب، حدیث نمبر ۲۷۹۔ ۵۹

صحیح مسلم، حوالہ سابق۔ ۶۰

صحیح بخاری، کتاب الروضو، باب اذا شرب الكلب فی آناء احد کم

فليغسله سبعا، حدیث نمبر ۱۷۳۔ ۶۱

